



Kunsill Lokali Ta' Kerċem

Pjazza Orvieto, Ta' Kerċem KCM 1360, Gozo

Tel: 21563666 Fax: 21563888

e-mail: kercem.lc@gov.mt website: www.kercem.gozo.com

Minuti tal-Laqqgħa b'urġenza Nru 373 li nżammet nhar l-Erbgħa, 14 ta' Settembru 2011 fis-7.15 ta' filgħaxija fl-Uffiċċju Amministrattiv tal-Kunsill Lokali Ta' Kerċem.

Preżenti:	Joe Grima	Sindku
	Mario Azzopardi	Viċi Sindku
	Saverio Grech	Kunsillier
	Mario Gauci	Kunsillier
	Maria Antonia Borg	Kunsillier (daħlet fit-8pm)
	Marianne Sagona	Segretarju Eżekuttiv

1 Talba: Is-Sindku qal it-talba u ta bidu għal-laqqgħa.

2 Bini ta' Mushroom Farm ġewwa ta' Kerċem

Is-Sindku spjega illi din il-laqqgħa ġiet imsejġha peress li l-Kunsill irċieva notifikazzjoni mill-Mepa illi l-Mepa stess irċeviet applikazzjoni għall-bini ta' mushroom farm ġewwa Ta' Kerċem. Is-Sindku għamilha ċara illi huwa ma jrid jinfluenza lil ħadd pero' kellmuh xi residenti dwar din l-applikazzjoni u għalhekk sejjah laqqgħa sabiex tiġi diskussa din il-materja. Huwa qal li xi residenti qalulu li l-Kunsill irranga s-sqaq tax-Xagħri sabiex ikun lest għal din il-farm iżda dan mhuwieq minnu għax il-Kunsill ma kienx jaf b'din il-farm. Is-Sindku zied illi sar jaf li qed titqassam xi petizzjoni u ċemplulu mill-gazzetta 'It-Torċa' dwarha ukoll u rrisponda li l-ewwel se ssir laqqgħa tal-Kunsill imbagħad ikun jista' jirrispondi.

Is-Sindku qal li meta din il-farm kienet se ssir Ta' Dbiegi, il-Kunsilli Lokali ta' l-Għarb u San Lawrenz kienu appellaw dwarha. Dan isaħħah l-argument għalfejn Ta' Kerċem għandu jappella ukoll peress li din il-farm se tkun qrib aktar tan-nies. Is-Sindku spjega kif din il-farm se tkun ukoll viċin il-proġett tal-Ġnien li qed jibni l-Kunsill u għalhekk irid jiġi evitat li jkun hemm xi rwejjah f'dawn il-viċinanzi, kemm għall-ġnien u anke għar-residenzi.

Wara diskussjoni, il-Kunsill qabel unanimament illi jappella għal din l-applikazzjoni u għalhekk joħroġ stqarrija kif jidher hawn taħt:

Fid-dawl ta' l-applikazzjoni għal *Construction of mushroom farm and mushroom cultivation units and storage and ancillary facilities at ground and*

basement levels (PA/03809/10) li l-Kunsill Lokali Ta' Kerċem irċieva mingħand il-MEPA nhar l-10 ta' Settembru 2011, f'laqgħa li saret l-Erbgħa 14 ta' Settembru 2011, il-membri tal-Kunsill Lokali Ta' Kerċem qablu b'mod unanimu li:

1. Peress li dan il-proġett propost ser isir f'post qrib ħafna ta' l-abitat;
2. U peress li l-Kunsill Lokali Ta' Kerċem fl-istess żona qed jinvesti eluf kbar ta' Ewro f'park rikreattiv għall-familja.

Wara li qisna l-konsegwenzi li jista' jhalli dan il-proġett propost, qed noġġezzjonaw għal dan l-istess proġett.

3 Kwotazzjonijiet – Madum tal-Librerija

Is-Sindku għarraf lill-preżenti illi waslulna żewġ kwotazzjonijiet għall-madum tal-librerija taċ-Ċentru Ċiviku. Hawnhekk, is-Segretarju Eżekuttiv iddikjarat illi għandha relazzjonijiet diretti ma' wieħed mill-kuntratturi u għalhekk hija ser tastjeni milli titkellem hekk kif titlob il-liġi. Il-kwotazzjonijiet infetħu kif ġej:

Newline living concept – Eur19 għal kull metru kwadru;

Bubbles – Eur14 għal kull metru kwadru.

4 Kwotazzjoni – Triq tar-Riefnu

Il-kwotazzjoni sabiex titranġa t-Triq tar-Riefnu telgħet għal Eur6,000.

5 Materji Oħra

5.1 Is-Sindku semma li ser jintbagħat *flyer* fir-residenzi sabiex ninfurmaw lin-nies sabiex jinkitbu għal-labbra ta' l-influwenza. Huwa qal ukoll illi kellu xi rikjesti minn xi residenti sabiex isir xi trasport għall-istudenti tas-Seminarju u tal-Konservatorju. Ġie deċiż illi l-Kunsill jieħu ħsieb li jorganizza dan it-trasport u l-ħlas jinqasam bejn l-istudenti.

5.2 Is-Sur Mario Azzopardi semma ħajt fuq il-Lunzjata li qed jinqaleb. Is-

Sindku qal li nistgħu nirrangawh meta jkun qed isir il-ħajt tas-Sur Anthony Grech fi Triq Xuxa.

5.3 Is-Sur Mario Azzopardi qal li t-tabib Mifsud ta' Triq Guże Flores għandu t-triq qed taqleb fuqu u meta tagħmel ix-xita qed jidħollu l-ilma għal ġol-clinic. Ser naraw kif nistgħu nirrangawhulu.

5.4 Is-Sindku qal illi għandha ssir it-tieni kisja ta' Triq Sarġ u ssir Triq Għajn Tuta. Bħalissa qed issir it-trinka tat-telephone ta' Triq Għajn Tuta u għalhekk wara nkunu nistgħu nibqgħu għaddejjin bit-tarmak. Hadd ma sab ogġezzjoni.

Il-laqqgħa ntemmet fit-8pm.